



விழுப்புரம் மாவட்ட அரசிதழ்

சிறப்பு வெளியீடு

ஆணையின்படி வெளியிடப்பட்டது

விழுப்புரம், வெள்ளிக்கிழமை, ஏப்ரல் 28, 2017.

எண் 12]

சித்திரை 15, ஹேவிளம்பி, திருவள்ளூர் ஆண்டு 2048.

உள்ளாட்சித்துறை அறிவிக்கை

(ந.க. எண் 406/2017/அ4)

கள்ளக்குறிச்சி நகராட்சி

திடக்கழிவு மேலாண்மை விதிகள் 2016-ன் துணை விதிகள்

கள்ளக்குறிச்சி நகராட்சி எல்லைக்குட்பட்ட பகுதி தனிநபர் குடியிருப்பு, வணிக வளாகங்கள், உணவு விடுதிகள், சிற்ப்புற சாலை, மருத்துவமனைகள், மொத்த வணிகர்கள், சில்லரை வணிகர்கள் மற்றும் அனைத்து வணிகர்கள் உட்பட அனைவருக்கும் தெரிவிப்பது என்னவென்றால், கள்ளக்குறிச்சி நகராட்சியை தூய்மையான கள்ளக்குறிச்சி நகராட்சி பகுதியாக்க திடக்கழிவு மேலாண்மை திட்டம் செயல்படுத்த கள்ளக்குறிச்சி நகராட்சி நில அளவை எண் 202/3-ல் 4.11 ஏக்கர் பரப்பளவில் திடக்கழிவுகள் (மேலாண்மை மற்றும் கையாளுதல்) விதிகள் 2016-ன்படி திடக்கழிவுகளை மேலாண்மை செய்தல் முறைப்படுத்தப்பட்டு உள்ளது. இதன்படி நகராட்சி திடக்கழிவுகள் (மேலாண்மை மற்றும் கையாளுதல்) விதிகள் 2016-ன் அட்டவணை 11 வரிசை எண் 1-(3)-ன்படி கழிவை உருவாக்குபவர் அதனை குப்பையாக வெளியே போடுவதை தவிர்க்கும் பொறுப்புடையவராவர் அவர் அதிகார அமைப்பினால் அறிவிக்கப்பட்ட சேகரித்தல் மற்றும் பிரித்தல் முறைக்கு இணங்கி கழிவை ஒப்படைப்பு செய்ய உறுதி செய்ய வேண்டியவராவர்.

தமிழ்நாடு மாவட்ட நகராட்சிகள் சட்டம் 1920 அத்தியாயம் VIII பிரிவு 153, 156, 157, 158, 160 மற்றும் 161-ன்படி நகர்ப்புற உள்ளாட்சி அமைப்புகளில் திடக்கழிவுகளை அகற்ற போதிய ஏற்பாடுகள் செய்யவும், திடக்கழிவு சேவையில் ஈடுபட்டு பொது சுகாதாரம் பேணி சுற்றுச் சூழலை பாதுகாக்கும் செலவினத்தை அதன் பொறுப்பாளர்களிடம் இருந்து பணம் வசூலித்து செயல்படுத்தவும் நச்சுத்தன்மை உடைய கழிவுகளையோ, அழுகிய கழிவுகளையோ, மலக்கழிவுகளையோ, மருத்துவக் கழிவுகளையோ மாற்றம் செய்தல் சாலைகளில் போடுதல் மற்றும் வடிகால்வாய்களில் கொட்டுதல் ஆகியவை தடை செய்யப்படுகிறது. மீறுவோர் மீதுசட்டப்படி நடவடிக்கை மற்றும் அபராதம் விதிக்க வழிவகை செய்யப்பட்டுள்ளது.

மேற்காணும் சட்ட விதிமுறைகளுக்குட்பட்டு நகராட்சிக்குட்பட்ட பகுதிகளில் சாலைகள் சுத்தமாகவும், வடிகால்வாய் தங்கு தடையின்றி செயல்படவும், நிலத்தடி நீர் மற்றும் சுற்றுப்புற காற்றின் தரம் ஆகியவை மாசுபடுவதை தவிர்க்கவும், பொது சுகாதாரம் பாதுகாக்கவும், திடக்கழிவு மேலாண்மை விதிகள் 2016-ன்படி நகர்மன்றம் ஆணையாளருக்கு திடக்கழிவு மேலாண்மை திட்ட செயல்பாட்டிற்கு தனிநபர் குடியிருப்புகள் மற்றும் வணிகர்களிடம் இருந்து திடக்கழிவு மேலாண்மை கட்டணம் வசூலிக்கவும் துணை விதிகளின்படி நடவடிக்கை எடுக்கவும் அதிகாரம் வழங்கி இந்நகர்மன்ற தீர்மான எண் 03/2017 நாள் 28-02-2017 மற்றும் 18/2017 நாள் 13-04-2017-ல் அனுமதிக்கப்பட்டுள்ளது.

1. கள்ளக்குறிச்சி நகராட்சி எல்லைக்குட்பட்ட சாலைகள், தெருக்கள், சந்துக்கள், கடைவீதிகள், குடியிருப்புகள், தொகுப்பு வீடுகள், உணவகங்கள், அலுவலகங்கள், வணிக வளாகங்கள் மற்றும் இதர பிற இடங்களில் வசிக்கும் - மக்கள் திடக்கழிவுகளை தெருக்களிலோ, சாலை ஓரங்களிலோ, சந்துக்களிலோ, கழிவுநீர் கால்வாய்களிலோ, பொது இடங்களிலோ மற்றும் நீர் நிலைகளிலோ போடக்கூடாது என்று தடை விதிக்கப்படுகிறது.

2. மக்கள் வசிக்கும் மற்றும் கூடும் இடங்களில் உருவாகும் குப்பைகளை மக்கும் தன்மை உள்ளவற்றினை தனியாகவும் மக்காத தன்மை உள்ளவற்றினை தனியாகவும் சேகரம் செய்யப்பட வேண்டும். மக்கும் தன்மையுள்ள குப்பைகளை பச்சை நிறக் கூடையிலும், மக்காத தன்மையுள்ள குப்பைகளை சிவப்பு நிறமுள்ள கூடையிலும் சேகரம் செய்யப்பட வேண்டும். இது வீடு அல்லது நிறுவனத்தின் உரிமையாளர் அல்லது பொறுப்பாளரது கடமையாகும். கூடைகள் சொந்த செலவில் வாங்கி உபயோகிக்கப்பட வேண்டும்.

3. இவ்வாறு தரம் பிரித்து சேகரம் செய்யப்பட்ட குப்பைகளை நகராட்சி வாகனம் ஒவ்வொரு வீட்டிற்கும் குறிப்பிட்ட நேரத்தில் நேரில் வந்து பெற்றுக்கொள்ளும். தனித்தனியாக பிரிக்கப்பட்ட இந்த குப்பைகளை நகராட்சி வாகனத்தின் பொறுப்பாளரிடம் நேரில் ஒப்படைப்பது வீட்டின் அல்லது நிறுவனத்தின் உரிமையாளர் அல்லது பொறுப்பாளரது கடமையாகும். பிரிக்கப்படாத குப்பைகளை கண்டிப்பாக வாங்கப்பட மாட்டாது.

4. சுகாதார கழிவுகளான டயாப்பர், நாப்கின்கள் ஆகியவற்றினை உற்பத்தியாளர்களால் அத்துடன் வழங்கப்படுகின்ற உறையினுள்ளோ அல்லது பொருத்தமான பொருளால் கற்றியோ மட்டுமே வழங்கப்பட வேண்டும்.

5. அருக்குமாடி குடியிருப்புகள், தொகுப்பு குடியிருப்புகள் மற்றும் இதர ஒன்றுக்கு மேற்பட்ட குடியிருப்புகள் உள்ள பகுதியில் உள்ள வீடுகளை அல்லது நிறுவனங்களை உரிமையாளர் மற்றும் அவர்களது பிரதிநிதிகள் நகராட்சியின் வாகனம் வரும்போது அவை நிறுத்தப்பட்டிருக்கும் இடத்தில் நேரில் கொண்டு வந்து ஒப்படைக்க வேண்டும். நகராட்சி பணியாளர்களால் மாடி ஏறி வந்து குப்பை பெற்றுக்கொள்ளப்பட மாட்டாது.

6. மீன், கோழி, ஆடு போன்ற இறைச்சி கடை நடத்துபவர்கள் கழிவுகளை தெருக்களிலோ அல்லது திறந்த வெளியிடங்களிலோ அல்லது கழிவுநீர்க் கால்வாய்களிலோ போடக்கூடாது. அவைகளை கசிவு ஏற்படாத வகையில் பொட்டலங்களாக்கி நகராட்சியின் வாகனத்தில் ஒப்படைக்க வேண்டும். இதற்காக பிளாஸ்டிக் பைகளை பயன்படுத்தக் கூடாது.

7. மருத்துவமனை கழிவுகள், நோய் கிருமி சோதனை செய்யும் கூடங்கள் மற்றும் கால்நடை மருத்துவ கழிவுகளை எக்காரணம் கொண்டும், குப்பைகளில் சேர்க்கக் கூடாது. உயிரி மருத்துவ கழிவு மேலாண்மை விதிகள் 2016-ல் கூறியுள்ளவாறு மருத்துவமனைகள் மற்றும் சோதனைச் சாலைகள் தங்களது சொந்த பொறுப்பில் உரிய முறையில் அகற்றி அழித்தல் வேண்டும். உயிரி மருத்துவ கழிவுகளை நகராட்சி பகுதியில் கொட்டுதல், புதைத்தல் மற்றும் எரித்தல் ஆகியவை தண்டனைக்குரிய குற்றமாகும்.

8. தோட்டக் கழிவுகள், பால்பண்ணை கழிவுகள் மற்றும் கோழிக்கழிவுகள் ஆகியவற்றை உருவாக்குவோர் உரிமையாளர் அவற்றை தம் சொந்த பொறுப்பில் அப்புறப்படுத்த வேண்டும். நகராட்சி சாலை ஓரங்கள் மற்றும் பொது இடங்களில் கொட்டுவது தண்டனைக்குரிய குற்றமாகும்.

9. கட்டட இடிபாடுகளை கட்டட உரிமையாளர் ஒப்பந்தக்காரர்கள் சாலைகளிலோ, தெருக்களிலோ போடக்கூடாது. அவ்வாறு போடுவது தண்டனைக்குரிய குற்றமாகும். அவைகளை சம்பந்தப்பட்டவர்கள் தங்களது சொந்த பொறுப்பில் அகற்றிக்கொள்ள வேண்டும் அல்லது உரிய நிர்வாக கட்டணம் செலுத்தினால் நகராட்சி தனது வாகனம் மூலம் அவற்றை அப்புறப்படுத்தும்.

10. நகராட்சி எல்லைக்குள் பிளாஸ்டிக் ரப்பர், டயர் உள்ளிட்ட திடக்கழிவுகள் எவற்றையும் எரிப்பது தண்டனை குற்றமாகும்.

11. நூற்றுக்கும் மேற்பட்ட நபர்கள் கூடும் நிகழ்ச்சி மேற்கொள்ள 3 வேலை நாட்களுக்கு முன்னதாக நிகழ்ச்சி அமைப்பாளர் நகராட்சியில் அனுமதி பெற வேண்டும். மேலும் நிகழ்ச்சியின்போது உருவாகும் குப்பைகளை சம்பந்தப்பட்டவர்கள் தங்களது சொந்த பொறுப்பில் அகற்றிக்கொள்ள வேண்டும் அல்லது உரிய பயன்படுத்துவோர் கட்டணம் செலுத்தினால் நகராட்சி தனது வாகனம் மூலம் அவற்றை அப்புறப்படுத்தும்.

12. திருமண மண்டபங்கள், கோவில், சர்ச், மசூதிகள், சத்திரம் ஆகியவற்றில் நடைபெறும் திருமணம் மற்றும் இதர விசேஷங்களின் போது உருவாகும் கழிவுகளை தெருக்களிலோ, சாலைகளிலோ, கழிவு நீர் வாய்க்கால்களிலோ அல்லது வேறு எந்தப் பகுதிகளிலோ போடக்கூடாது. அவ்வாறு போடுவது தண்டனைக்குரிய குற்றமாகும். இவற்றை தமது சொந்த பொறுப்பில் வாகனம் மூலம் நகராட்சி உரக்கிடங்கில் ஒப்படைக்க வேண்டும் அல்லது உரிய பயன்படுத்துவோர் கட்டணம் செலுத்தினால் நகராட்சி வாகனமே இவற்றினை பெற்றுக் கொள்ளும்.

13. 500 ச. மீக்கு மேல் பரப்பளவு கொண்ட குடிமிருப்பு வளாகங்கள் மற்றும் நிறுவனங்கள் மக்காத குப்பைகளை தனியே பிரித்து தங்கள் வளாகத்திற்குள்ளேயே நகராட்சியின் வழிகாட்டுதலின்படி உரமாக்கவோ அல்லது உயிரிவாயு உற்பத்தி செய்யவோ வேண்டும். மக்காத குப்பைகளை தனியாக நகராட்சியால் அங்கீகரிக்கப்பட்ட குப்பை சேகரிப்பவர்களிடமோ அல்லது மறுசுழற்சி செய்பவர்களிடமோ ஒப்படைக்க வேண்டும்.

14. உணவு விடுதிகள், தேநீர் விடுதிகள், தள்ளுவண்டியிலுள்ள உணவுப் பொருள் விற்பனை நிலையங்கள், இரவு நேரக் கடைகள், காய்கறி மொத்த விற்பனை நிலையம், மார்கெட் ஆகியவற்றில் உருவாகும் குப்பைகளை தெருக்களிலோ, சாலைகளிலோ அல்லது நகராட்சியின் எந்த ஒரு பகுதியிலோ போடக்கூடாது. அவ்வாறு போடுவது தண்டனைக்குரிய குற்றமாகும். உரிய பயன்படுத்துவோர் கட்டணம் செலுத்தினால் நகராட்சி வாகனமே இவற்றினை பெற்றுக் கொள்ளும்.

15. அச்சகங்கள், தொழிற்சாலைகள், ரசாயன மருந்து கையாளும் தொழிற்சாலை மற்றும் இதில் குறிப்பிடாத இதர அனைத்து வணிக மற்றும் தொழில் நிறுவனங்களில் ஏற்படும் குப்பை கழிவுகளை நகராட்சி எல்லைக்குள் கொட்டக்கூடாது.

16. தோல் பதனிடும் தொழிற்சாலைக் கழிவுகளை நகராட்சி பகுதியில் விடக்கூடாது. கழிவுகளை அப்புறப்படுத்த மாசுக்கட்டுப்பாட்டு வாரியம் வகுத்துள்ள விதிமுறைகளின்படி அப்புறப்படுத்த வேண்டும்.

17. பாதசாரிகள் மற்றும் சாலை ஓரங்களிலும் இதர இடங்களிலும் குடிமிருப்போர் நகராட்சி சாலை ஓரங்களில் மற்றும் திறந்த வெளியில் மலம் மற்றும் சிறுநீர் கழித்தல் கூடாது.

18. செட்டிக் டேங்க் கழிவுகளை, கழிவுநீர் வாய்க்கால்களிலோ அல்லது தெருக்களிலோ கொட்டக் கூடாது. அவ்வாறு கொட்டுவது தண்டனைக்குரிய குற்றமாகும்.

நகராட்சியின் வாகனம் மூலம் குப்பை கழிவுகளை அப்புறப்படுத்த பயன்படுத்துவோர் கட்டணங்கள் பின்வருமாறு நிர்ணயம் செய்யப்படுகிறது.

அட்டவணை - I

வரிசை எண்.	பொருள்.	காலம்.	கட்டணம்.
(1)	(2)	(3)	(4) ரூ. பை.
1. குடிமிருப்பு			
அ.	தனிநபர் குடிமிருப்பு (சொத்துவரி ரூ.500-க்குள்)	மாதம் ஒன்றிற்கு	10.00
ஆ.	தனிநபர் குடிமிருப்பு (சொத்துவரி ரூ.501-1000-க்குள்)	மாதம் ஒன்றிற்கு	20.00
இ.	தனிநபர் குடிமிருப்பு (சொத்துவரி ரூ.1001-2000-க்குள்)	மாதம் ஒன்றிற்கு	30.00
ஈ.	தனிநபர் குடிமிருப்பு (சொத்துவரி ரூ.2001-க்கு மேல்)	மாதம் ஒன்றிற்கு	50.00
2. நிறுவனம்			
அ.	தனியார் பள்ளி, கல்லூரி விடுதி தனியார் அலுவலக வளாகம்	மாதம் ஒன்றிற்கு	200.00
ஆ.	மருத்துவமனை (படுக்கையுடன்)	மாதம் ஒன்றிற்கு	250.00
இ.	கிளினிக்	மாதம் ஒன்றிற்கு	200.00
3. வணிகம்			
அ.	டீஸ்டால் / சிற்றுண்டி	மாதம் ஒன்றிற்கு	100.00
ஆ.	நடமாடும் உணவகம்	தினமும்	10.00
இ.	உணவகம் சிறியது	மாதம் ஒன்றிற்கு	200.00
ஈ.	உணவகம் பெரியது	மாதம் ஒன்றிற்கு	500.00
உ.	வணிக வளாகம்	மாதம் ஒன்றிற்கு	500.00
ஊ.	திருமண மண்டபம் சிறியது	நிகழ்வு ஒன்றுக்கு	500.00
எ.	தையல் கடை	மாதம் ஒன்றிற்கு	50.00
ஏ.	இருசக்கர வாகன பழுது நீக்கும் கடை	மாதம் ஒன்றிற்கு	50.00
ஐ.	மோட்டார் வாகனம் பழுது பார்க்கும் கடை	மாதம் ஒன்றிற்கு	50.00
ஓ.	தேங்காய் / பூ / பழம் / காய்கறிகள் வியாபாரம்	மாதம் ஒன்றிற்கு	50.00

ஓ. பலசரக்கு / ஸ்டேசனரி / மருந்தகம்	மாதம் ஒன்றிற்கு	100.00
ஒள. ஸ்வீட் / பேக்கரி	மாதம் ஒன்றிற்கு	100.00
ஃ. நவீன அரிசி ஆலை	மாதம் ஒன்றிற்கு	150.00

4. மற்றவை

அ. மட்டன் / சிக்கன் / மீன் ஸ்டால் / மாடு	மாதம் ஒன்றிற்கு	100.00
ஆ. சினிமா தியேட்டர் / தங்கும் விடுதி	மாதம் ஒன்றிற்கு	300.00
இ. ஜவுளி கடை வியாபாரம்	மாதம் ஒன்றிற்கு	300.00
ஈ. தோல் பை விற்பனை, தயார் செய்தல், காலணி விற்பனை	மாதம் ஒன்றிற்கு	100.00
உ. மரக்கழிவுகள்	ஒரு லாரி அளவுக்கு	300.00
ஊ. தோட்டக்கழிவுகள்	ஒரு லாரி அளவுக்கு	300.00
எ. வீட்டுத் தோட்டக்கழிவுகள்	ஒரு லாரி அளவுக்கு	300.00
ஏ. கட்டிட கழிவுகள்	ஒரு லாரி அளவுக்கு	500.00

மேற்காணும் துணை விதிகளை மீறுபவர்கள் மீது தமிழ்நாடு 1920 நகராட்சிகள் சட்டம் பிரிவுகளின் கீழ் சட்டப்படியான நடவடிக்கை தொடரப்படும். மேலும் 1999 ஆம் ஆண்டு மத்திய அரசின் சுற்றுச் சூழல் பாதுகாப்பு சட்டம் பிரிவு 15-ன்படி கள்ளக்குறிச்சி நகராட்சியின் சுற்றுச் சூழலுக்கு எதிரானதாக செயல்பட்டதாக கருதி உரிய நடவடிக்கை தொடரப்படும்.

அட்டவணை IV

தண்டனைத் தொகை விபரம்.

வரிசை எண்.	தண்டனைத் தொகை விபரம்.	கட்டணம்.
(1)	(2)	(3)
		ரூ. பை.
1.	பொது இடத்தில் குப்பை போடுதல், பிற காலி இடங்களில் குப்பை போடுதல், வண்டிகளிலிருந்து குப்பைகளை எறிதல், கடைகள் மற்றும் வர்த்தக நிறுவனங்களிலிருந்து குப்பைகளை எறிதல்.	200.00
2.	குப்பைகளை முறைப்படி பிரித்து கொடுக்காமல் இருத்தல்.	
	அ. தனி நபர் வீட்டிற்கு	100.00
	ஆ. அடுக்குமாடி குடியிருப்பு	500.00
	இ. மொத்த உற்பத்தியாளர் Bulk Generator	1000.00
3.	கட்டிடக் கழிவுகளை முறைப்படி பிரித்து கொடுக்காதவர்கள்	2000.00
4.	தோட்டக் கழிவுகள் மற்றும் மரக்கழிவுகள் முறைப்படி அப்புறப்படுத்தாதவர்கள்	500.00
5.	குப்பைகளை குப்பை சேகரிக்கும் பிள்ளை (Waste Storage Bin) சுற்றி வெளியில் போடுதல் (அல்லது) காலி இடத்தில் போடுதல்	100.00
6.	குப்பைகளை எரித்தல்	
	அ. தனிநபர் அல்லது குடியிருப்புக்குள்	50.00
	ஆ. தனிநபர் பொது இடத்தில்	100.00
	இ. நிறுவனங்கள்	200.00
7.	மட்டன், சிக்கன், மீன் (வீடுகள் அல்லாமல்) கழிவுகள் முறைப்படி அப்புறப்படுத்தாதது	500.00
8.	குப்பை பின் வைக்காமல் வியாபாரம் செய்வது	100.00
9.	வியாபாரி குப்பைகளை முறைப்படி பிரிக்காமல் கொடுப்பது	100.00
10.	பொது நிகழ்ச்சி அல்லது பொதுமக்கள் கூடும் நிகழ்வுக்குப் பின் அவ்விடத்தை சுத்தம் செய்யாமல் இருப்பது	2000.00

தொடர் குற்றங்களுக்கு கூடுதலாக தினசரி ரூ. 100/- வீதம் விதிக்கப்பட்டு வசூலிக்கப்படும்.

மேலும் விதிகளில் கூறப்பட்டுள்ள நிர்வாக கட்டணங்களை விதித்தல், வசூல் செய்தல், அபராதக் கட்டணங்களை வசூல் செய்தல் மற்றும் அவற்றின் தொடர் நடவடிக்கை ஆகியவற்றிற்கு, நகராட்சியின் ஆணையாளருக்கு நகர்மன்றத்தால் அதிகாரம் வழங்கப்படுகிறது. இத்துணை விதிகள் மாவட்ட அரசிதழில் வெளியிடப்பட்டுள்ளன.

கள்ளக்குறிச்சி,
2017 ஏப்ரல் 28.

சா. லெட்சுமி,
தனி அலுவலர் மற்றும் ஆணையாளர்,
கள்ளக்குறிச்சி நகராட்சி.

தமிழ்நாடு அரசு எழுதுபொருள் மற்றும் அச்சத்துறை இயக்குநரால் விருத்தாசலம் அரசினர் கிளை அச்சகத்தில் அச்சிடப்பட்டு மாவட்ட ஆட்சியரால் வெளியிடப்பட்டது.